

चौरपाटी गाउँपालिकाको आ.व. २०८०/०८१ को नीति तथा कार्यक्रम

आदरणीय सभा अध्यक्षज्यू,
सभाका सदस्यज्यूहरू,

यस गरिमामय सभामा चौरपाटी गाउँपालिकाको आर्थिक वर्ष २०८०/८१ को वार्षिक नीति तथा कार्यक्रम पेश गर्न पाउँदा मैले आफुलाई गौरवान्वित महशुस गरेको छु। वार्षिक नीति तथा कार्यक्रम तर्जुमाका क्रममा चौरपाटी गाउँपालिकालाई विभिन्न सुझाव दिनु हुने सम्पूर्ण राजनैतिक दल, संघ संस्था, आमा, बुवा, दाजुभाई तथा दिदी बहिनीहरू लगायत सम्पूर्ण कर्मचारीहरूमा हार्दिक आभार सहित हामी सबैको तर्फबाट धन्यवाद व्यक्त गर्दछु। यस अवसरमा नेपालको प्रजातान्त्रिक आन्दोलन, राजनीतिक अग्रगमन र लोकतन्त्रको सवलीकरणको क्रममा भएका ऐतिहासिक आन्दोलनहरूमा आफ्नो जीवन उत्सर्ग गर्नु हुने सम्पूर्ण शहिदहरूप्रति भावपूर्ण श्रद्धाञ्जली अर्पण गर्दछु।

सुन्दर, समुन्नत र समृद्ध चौरपाटी गाउँपालिका निर्माण गर्ने हाम्रो संकल्प, समस्त चौरपाटी गाउँपालिका वासीको सम्वृद्धि चाहाना र हामीले निर्वाचनका क्रममा हाम्रा मतदाताहरू प्रति अभिव्यक्त गरेका प्रतिज्ञाहरू पुरा गर्ने दिशामा हामीले आगामी आ. व. २०८०/८१ को नीति तथा कार्यक्रमलाई केन्द्रित गरेका छौं। यसका लागि दीगो विकासको राष्ट्रिय लक्ष्यहरूको स्थानीयकरण गर्दै गुणस्तरीय पूर्वाधार निर्माण सहित स्थानीय स्रोतको पहिचान र परिचालन गरी समावेशी, जलवायु उत्थानशील तथा दीगो स्थानीय आर्थिक विकास मार्फत समृद्ध चौरपाटी गाउँपालिका र सुखी जनताको लक्ष्य हासील गर्न सार्वजनिक, निजीक्षेत्र र समुदायको साझेदारी विकास गरिनेछ ।

चौरपाटी गाउँपालिकालाई उत्कृष्ट गन्तव्यको रूपमा स्थापित गर्ने, स्वच्छ, सफा र सुन्दर चौरपाटी गाउँपालिकाको पहिचान कायम राख्ने र योजनावद्ध स्थानिय उत्पादन, कला, संस्कृति, वेशभूषा पर्यटन विकासलाई यस नीति तथा कार्यक्रमले प्रमुख प्राथमिकताको रूपमा लिइएको छ।

सभाध्यक्ष महोदय,

अब म यस गाउँपालिकाको नीति तथा कार्यक्रमका नीतिगत आधारहरू, उद्देश्यहरू र प्राथमिकताका क्षेत्रहरू प्रस्तुत गर्न चाहन्छु।

३. तर्जुमा गर्दा लिएका मुख्य आधारहरू:

- (क) नेपालको संविधानको अनुसूची ८ र ९ मा उल्लेखित स्थानीय तहको एकल तथा साभा अधिकारको सुची ।
- (ख) नेपालको संविधानमा उल्लेखित मौलिक हकहरू ।

- (ग) नेपालको संविधान भाग ४ अन्तर्गत, राज्यका आर्थिक सामाजिक विकास, प्राकृतिक स्रोतको उपयोग, वातावरण संरक्षण सम्बन्धी नीतिहरू, धारा ५९ को आर्थिक कार्यप्रणाली ।
- (घ) नेपाल सरकारबाट स्वीकृत संघ, प्रदेश र स्थानीय तहको कार्य विस्तृतीकरणको प्रतिवेदन ।
- (ङ) संघीय सरकारले अंगिकार गरेको दिर्घकालिन तथा आवधिक योजनाले लिएका नीति तथा प्राथमिकताहरू ।
- (च) संघीय सरकारले अवलम्बन गरेका आर्थिक तथा वित्तीय नीतिहरू ।
- (छ) नेपालले अन्तर्राष्ट्रिय जगतमा जनाएका प्रतिबद्धताहरू ।
- (ज) स्थानीय सरकार सञ्चालन ऐन २०७४ का प्रावधानहरू ।
- (झ) यस गाउँपालिकाको गुरुयोजनाले तय गरेका प्राथमिकताहरू ।
- (ञ) जलवायु परिवर्तन/विपद व्यवस्थापन, खाद्य तथा पोषण सुरक्षा, लैङ्गीक सशक्तीकरण तथा समावेशी विकास लगायतका अन्तर सम्बन्धित विषयहरू ।
- (ट) चौरपाटी गाउँपालिकामा आवश्यक देखिएका अन्य विषयहरू ।

४. यस नीति तथा कार्यक्रमका मूलभूत उद्देश्यहरू देहाय बमोजिम रहने छन् ।

- (क) कृषि उत्पादन र उत्पादकत्व बृद्धि गरी खाद्य सुरक्षा र पोषणको अवस्थामा सुधार गर्ने ।
 - (ख) रोजगारी र स्वरोजगारी सृजना गरी ग्रामीण अर्थतन्त्रलाई गतिशिल बनाउने ।
 - (ग) शिक्षा, स्वास्थ्य, खानेपानी तथा सरसफाइका सुविधाहरूमा नागरिकको पहुँच विस्तार गर्ने ।
 - (घ) गाउँपालिकाको सेवा प्रवाहलाई सरल सुलभ र नागरिकमैत्री बनाउने ।
५. माथिका उद्देश्यहरू परिपूर्ति गर्नका लागि गाउँपालिकाले आ.व. २०८०।०८१ को वार्षिक कार्यक्रमहरू छनौट गर्न देहाय बमोजिमका प्राथमिकताहरू निर्धारण गरिएको छ ।
- (क) नागरिकको जिविकोपार्जनमा प्रत्यक्ष योगदान पुऱ्याउने आयोजनाहरू ।
 - (ख) लामो समयको बन्दाबन्दीका कारण चालु आर्थिक वर्षमा सम्पन्न हुन नसकेका र क्रमागत रूपमा रहेका आयोजनाहरू ।
 - (ग) संघ तथा प्रदेश सरकार र अन्य विभिन्न विकास साभेदारहरूसँगको लागत साभेदारीमा संचालन गर्न सकिने आयोजनाहरू ।
 - (घ) समुदायबाट माग भई आएका अन्य आयोजनाहरू ।

(क) आगामी आ.व.को नीति तथा कार्यक्रमहरू

सभाध्यक्ष महोदय,

अब म आ. व. २०८०/८१ को विभिन्न विषयगत एवं क्षेत्रगत नीति तथा कार्यक्रमहरू प्रस्तुत गर्दछु ।

१. सामाजिक विकास सम्बन्धी नीति तथा कार्यक्रम

क. शिक्षा

१. चौरपाटी गाउँपालिकाको स्थानीय पाठ्यक्रमका अतिरिक्त क्रियाकलाप र विविध समुदायका जातिय तथा सांस्कृतिक पहिचानहरूको बोध गराउन अवलोकन भ्रमण पद्धतिबाट अभ्यास कक्षा र प्रयोगात्मक साथै गुणस्तरीय शिक्षा दिन जोड दिइनेछ ।
२. चौरपाटी गाउँपालिका भित्र स्नातक तह सम्म अध्ययन गर्नका लागि चौरपाटी बहुमुखी क्याम्पस संचालन गर्ने नीति लिइनेछ ।
३. विद्यालय बाहिर रहेका र बिच मै विद्यालय छोड्ने बालबालिकाहरूलाई विद्यालय शिक्षा पुरा गर्न प्रोत्साहनका लागि विशेष प्याकेज सञ्चालन गरिनेछ ।
४. विद्यालयहरूको भौतिक पूर्वाधार, स्वास्थ्य तथा सरसफाईको सुविधा र आधारभुत खानेपानी सुविधा विस्तार गर्दै शिक्षक तथा बालविकास केन्द्रका सहजकर्ताहरूको व्यावसायिक क्षमता बिकास गर्ने नीति अवलम्बन गरिने छ ।
५. अंग्रेजी माध्यमबाट शिक्षा दिन इच्छुक सामुदायिक विद्यालयहरूलाई पूर्वाधार तथा शिक्षक दरबन्दी लगायतका कार्यमा प्रोत्साहन दिई निजी विद्यालय सरह सामुदायिक विद्यालयको शैक्षिक गुणस्तर कायम गरिनेछ ।
६. विषयगत शिक्षकहरूको अभिलेख व्यवस्थापन गरी चौरपाटी गाउँपालिकाको शैक्षिक विकासमा उनीहरूको अनुभवलाई उपयोग गरिनेछ ।
७. विद्यालय समायोजन तथा एकिकरण कार्यक्रमलाई आगामी आर्थिक वर्षमा पनि निरन्तरता दिइने छ, साथै सामुदायिक विद्यालयहरूमा शिक्षक विद्यार्थी अनुपातका आधारमा शिक्षक दरबन्दी पुनरावलोकन गर्नुका साथै शिक्षक कर्मचारीहरूको नियमित रूपमा सरुवा गर्ने नीति अवलम्बन गरिनेछ ।
८. विद्यालयहरूको भौतिक पूर्वाधार विकास कार्यक्रम अन्तर्गत विद्यालय भवन शौचालय, खानेपानी, घेरापर्खाल तथा पुराना संरचनाहरूको जिर्णोद्धार गरि यस्ता संरचना हरूलाई बालमैत्री तथा अपाङ्गतामैत्री बनाइने छ ।
९. सबै विद्यालयहरूमा पुस्तकालय, विज्ञान र कम्प्युटर प्रयोगशाला स्थापनाको नीति लिइनेछ ।
१०. शैक्षिक प्रणाली मै रूपान्तरण ल्याउन पाठ्यक्रम विकास, पठनपाठनको ब्यवस्थापन, अतिरिक्त क्रियाकलाप ब्यवस्थापन, शैक्षिक पात्रो ब्यवस्थापन, अद्यावधिक स्रोत ब्यवस्थापन, विद्यालय-अविभावक विचको सञ्चार ब्यवस्थापन, अनलाइन शिक्षण तथा सिकाइ र दस्तावेजीकरण लगायतका क्षेत्रमा सूचना प्रविधिको प्रभावकारी उपयोग गरी सबै सामुदायिक तथा संस्थागत

विद्यालयहरूमा एकिकृत शैक्षिक व्यवस्थापन सूचना प्रणाली (IEMIS) लागु गर्ने नीति अवलम्बन गरिनेछ।

११. Green School Clean School को अवधारणालाई अवलम्बन गरिने छ।
१२. उत्कृष्ट कार्यसम्पादन गर्ने शिक्षक र कक्षा ०८ र १० मा उत्कृष्ट अंक ल्याउने विधार्थीहरूका लागि प्रोत्साहनमुलक कार्यक्रमलाई निरन्तरता दिइने छ।
१३. गाउँपालिका भित्रका मेधावी विधार्थीहरूलाई छात्रवृत्तिको व्यवस्था गरिने छ।
१४. गरिब, टुहुरा, अपांग बालबालिकालाई निशुल्क शिक्षा प्रदान गर्ने व्यवस्था मिलाइने छ।
१५. शिक्षाको गुणात्मक वृद्धि र अभिभावकहरूलाई क्रियाशील बनाउन अभिभावक संग गाउँपालिका कार्यक्रम सन्चालन गरिने छ।
१६. विधार्थीहरूलाई स्थानीय पेशा व्यवसाय प्रविधि संग परिचित गराई व्यावहारिक जिवनोपयोगी सिप बिकासमा जोड दिइने छ।
१७. सम्पूर्ण माध्यमिक विद्यालयहरूमा स्काउट कार्यक्रम संचालन गरि सुरक्षा सम्बन्धि तालिम उपलब्ध गराइने छ।
१८. गाउँपालिका क्षेत्र भित्रका प्राविधिक तथा बिज्ञान विषय लिई अध्ययन गरिरहेका छात्र छात्राहरूलाई छात्रवृत्ति उपलब्ध गराउने कार्यलाई निरन्तरता दिइने छ।

ख. संस्कृति सम्बन्धी नीति तथा कार्यक्रम

१. चौरपाटी गाउँपालिकालाई खुल्ला बहुसांस्कृतिक संग्रहालयको रूपमा विकास गर्न पूर्वाधार निर्माण गर्दा बहुसांस्कृतिक पहिचान र मौलिकता झल्किने वास्तुकला, मूर्तिकला, चित्रकला जस्ता संकेतहरू निर्माण गरिनेछ।
२. चौरपाटी गाउँपालिका भित्र आयोजना हुने महोत्सवहरूमा विविध जातीय वेषभूषा, कला साहित्य, संगित लगायतको झाँकी सहित प्रदर्शन गर्ने नीति लिइनेछ।
३. पन्चेबाजा संरक्षण तथा प्रबदनका लागि कार्यक्रम संचालन गरिने छ।

ग. युवा तथा खेलकुद सम्बन्धी नीति तथा कार्यक्रम

१. खेलकुदको विकास गर्न विभिन्न खेलहरूका लागि खेलकुद मैदान लगायतका खेल पूर्वाधार निर्माण तथा मर्मत सम्भार गरिनेछ।
२. विभिन्न खेल पुरस्कार राशीहरू स्थापना तथा दिगो व्यवस्थापन गर्दै जाने नीति लिइनेछ।
३. विभिन्न किसिमका दुर्व्यसनमा परेका युवाहरूलाई निरोधात्मक, प्रवर्द्धनात्मक र उपचारात्मक कार्यक्रमहरू मार्फत दुर्व्यसन मुक्त गराई समाजमा पुनस्थापनाको प्रबन्ध मिलाइनेछ।
४. वैदेशिक रोजगारबाट फर्केका युवाहरूले आर्जन गरेको ज्ञान र सिप सदुपयोग गर्दै स्वरोजगार र उद्यमशीलता विकासका लागि चौरपाटी गाउँपालिकाको स्थानीय आर्थिक विकास योजना अन्तर्गत समावेश भएका नवप्रवर्तनशील, लगायतका प्रोत्साहनमुखी कार्यक्रम संग आबद्ध गरिनेछ।

५. युवा उद्यमशिलता विकासका कार्यक्रमहरू मार्फत युवालाई “विदेश हैन बिजनेस” भन्ने भावना जागृत तुल्याई स्वरोजगार उन्मुख गराइनेछ।
६. युवा बेरोजगारी न्यूनिकरणका लागि सरकारी, गैरसरकारी, सहकारी तथा निजी क्षेत्रको समन्वय र सहकार्यमा सिप तथा उद्यमशील क्षमता विकासका कार्यक्रमहरू संचालन गरिनेछ।
७. विपन्न, गरिब र सुकुम्वासी परिवारका युवाहरूलाई इलेक्ट्रोनिकस सामग्री मर्मत, प्लम्बिङ तथा इलेक्ट्रिसियन, व्यावसायिक पशु पालन तथा तरकारी खेती जस्ता तालिमहरू प्रदान गरी गरीबी न्यूनिकरण र जिविकोपार्जनमा सहजीकरण गरिनेछ।
८. चौरपाटी गाउँपालिकाका गौरवका रूपमा रहेका खेलकुद प्रतियोगिताहरू आयोजना गर्न सहकार्य र साझेदारी गरिनेछ।
- घ. लैङ्गिक समानता र सामाजिक समावेशीकरण सम्बन्धी नीति तथा कार्यक्रम
 १. लैङ्गिक विभेद अन्त्य गर्दै लैङ्गिक समानता र सामाजिक समावेशीकरण सम्बन्धी नीति तथा कार्यक्रम कार्यान्वयन गरिनेछ।
 २. दलित पाश्चचित्र निर्माण गरि विकेन्द्रित तथ्यांकका आधारमा आवश्यकता अनुसार सिप मुलक तालिम, जीविकोपार्जनका लागि अनुदान तथा दलित विधार्थीहरूलाई छात्रवृत्तिका कार्यक्रम सन्चालन गरिने छ।
 ३. अति विपन्न परिवारहरूका लागि सुरक्षित आवास कार्यक्रमको शुरुवात गरिने छ।
 ४. महिला, बालबालिका, अल्पसंख्यक, भूमिहीन, अति गरिब र सामाजिक बहिस्करणमा परेका वर्गको लागि उत्थानशील कार्यक्रमहरू संचालन गरिनेछ।
 ५. परम्परा देखि दलित तथा शीलपी समुदायले, जीवन निर्वाहको रूपमा अपनाइ आएका परम्परागत पेशालाई व्यवसायिक उद्यमको रूपमा विकास गर्न पुँजी लगानी सहयोग गरिनेछ।
 ६. विकासका कार्यक्रमहरूमा टोल विकास संस्थाहरूलाई प्रभावकारी रूपमा सहभागी गराइ सघन परिचालन गरिनेछ।
 ७. लैंगिक हिंसामा परेका महिला तथा बालबालिकाहरूलाई सुरक्षित आवास गृह स्थापना गरि ससक्तिकरण गर्दै सबलीकरण गरिने छ।
 ८. अपाङ्गता पुनस्थापनाको लागि पुनर्स्थापन गृह स्थापना गरिनेछ।
 ९. फरक क्षमता भएका व्यक्तिहरूलाई घरमै गइ परिचयपत्र बितरण गर्ने नीति अवलम्बन गरिने छ।
 १०. ज्येष्ठ नागरिक सम्मान कार्यक्रम तथा जेष्ठ नागरिक परिचयपत्र वडास्तरबाट नै उपलब्ध गराउने व्यवस्था मिलाइनेछ।
 ११. चौरपाटी गाउँपालिका क्षेत्र भित्र रहेका व्यक्तिगत घटना दर्ता गर्न सहजीकरण गर्ने कार्यक्रमहरू लागु गरि समयमै शत प्रतिशत व्यक्तिगत घटना दर्ता गराइने छ।
 १२. “हिंसा मुक्त चौरपाटी गाउँपालिका हाम्रो पहिचान” अभियान संचालन गरी सबै प्रकारका हिंसा विरुद्ध शुन्य सहनशिलता नीति लिइनेछ। पारिवारिक हिंसाद्वारा पिडितको संरक्षणका कार्यक्रम संचालन गरिनेछ।

१३. महिला उद्यमशीलता विकासका लागि महिलाद्वारा प्रवर्द्धित व्यवसायमा निश्चित प्रतिशत कर छुटको व्यवस्था गरिनेछ।
१४. गर्भवती महिलाहरूको लागि आमा सुरक्षा कार्यक्रम र नवजात शिशुको लागि पोषण कार्यक्रम संचालन गरिनेछ।
१५. चौरपाटी गाउँपालिका तथा वडास्तरीय बाल क्लब संजाललाई प्रभावकारी रूपमा परिचालन गरिनेछ।
१६. हरेक वडामा एउटा बाल उद्यान निर्माण अभियान संचालन गरिनेछ।
१७. बालविकास केन्द्रहरूको भौतिक पूर्वाधार स्तरोन्नति गरिनेछ।
१८. चौरपाटी गाउँपालिका का बालमैत्री घोषणा हुन बाँकी सबै वडाहरूलाई आ. व. २०८०/८१ भित्र बालमैत्री वडा घोषणा गर्ने नीति लिइने छ

ड. स्वास्थ्य सम्बन्धी नीति तथा कार्यक्रम

१. नागरिकहरूलाई मृगौला, मुटु, हाडजोर्नी तथा नसा सम्बन्धि, मानसिक, उच्च रक्तचाप, मधुमेह, हेपाटाईटिस-बी जस्ता रोगको निःशुल्क जाँच र उपचारको प्रबन्ध मिलाइने छ।
२. सामुदायिक विद्यालयहरूमा विद्यार्थीहरूको नियमित स्वास्थ्य परिक्षण गर्ने व्यवस्था मिलाइनेछ।
३. बर्थिङ्ग सेन्टर र स्वास्थ्य क्लिनिकहरूको सेवालाई स्तरोन्नति गर्ने क्रममा प्रयोगशाला सहितको सेवा उपलब्ध गराउने कार्यक्रम संचालन गरिनेछ।
४. आमा बचाउ अभियान अन्तर्गत सुदुरपश्चिम प्रदेश भरि सुत्केरी र गर्भवती महिलाहरूका लागि निशुल्क **Ambulance** सेवा उपलब्ध गराउने व्यवस्था निरन्तर गरिने छ।
५. महिला स्वयंसेविकाहरूको दक्षता विकास तालिम उपलब्ध गराई उनीहरूको सेवालाई प्रभावकारी तुल्याइनेछ।
६. स्वास्थ्य संस्थाहरूको प्रभावकारी सेवा विस्तारका लागि सार्वजनिक संस्था निजी क्षेत्र र गैरसरकारी संस्थाहरूसँग सहकार्यको नीतिलाई निरन्तरता दिइनेछ।
७. स्वास्थ्य क्लिनिकहरूले प्रदान गर्ने आधारभूत सेवाहरूको नियमन गरिनेछ।
८. स्वास्थ्य चौकीहरूमा गुणस्तरीय सेवा प्रदान गर्नको लागि आवश्यक औजार उपकरणहरूको व्यवस्था मिलाइने छ।
९. नागरिकको पहुँच सुनिश्चित हुने गरी चौरपाटी गाउँपालिका क्षेत्र भित्र चिकित्सकीय र प्रयोगशाला सेवा तथा अनुसन्धानात्मक कार्यहरू सञ्चालन गर्न अस्पताल, प्राथमिक स्वास्थ्यकेन्द्र, आधारभूत स्वास्थ्य केन्द्र स्थापना तथा स्तरोन्नति गरी रोकथाम, निदान र पुनर्स्थापन सेवालाई सहज र नियमित बनाइनेछ।
पालिका स्तरको चौरमाण्डौ आधारभूत अस्पतालको आपातकालीन सेवा विस्तार गर्न आवश्यक कर्मचारीहरूको साथै औषधि उपकरणको व्यवस्थापन गरिने छ।
१०. चौरपाटी गाउँपालिकाका सात वटै वडामा परिवार नियोजन सेवा तथा पोषण कार्यक्रमलाई प्राथमिकता राखिने छ।

११. गाउँघर क्लिनिक तथा खोप क्लिनिक निर्माणको लागि आवश्यक बजेटको व्यवस्था गरिने छ ।
१२. स्वास्थ्य सेवा बाट टाढा रहेका समुदायका लागि सामुदायिक स्वास्थ्य इकाईको बजेटको व्यवस्था गरिने छ ।
१३. विधुतीय स्वास्थ्य अभिलेख (EHR) सेवा विस्तार गर्नको लागि आवश्यक बजेटको व्यवस्था गरिने छ ।
१४. सम्पूर्ण स्वास्थ्य संस्थाहरूमा कम्तिमा १ जना दक्ष प्रसुतिकर्मीको व्यवस्था मिलाईने छ ।

२. आर्थिक विकास सम्बन्धी नीति तथा कार्यक्रम

- २.१ स्थानीय आर्थिक विकासलाई योजनावद्ध रूपमा कार्यान्वयनमा ल्याइनेछ । यस अन्तरगत स्थानीय प्रतिस्पर्धी वस्तु वा सेवाको सहभागितामूलक पहिचान गरी ती वस्तु वा सेवाहरूको समग्र मुल्य शृङ्खला (उत्पादन देखि बजारीकरण सम्म) मा चौरपाटी गाउँपालिका, निजीक्षेत्र, र सहकारी (समुदाय) समेतको सहकार्यमा स्थानीय आर्थिक विकासका योजना अन्तरगतका कार्यक्रमहरू सञ्चालन गरिनेछन ।
- २.२ उल्लिखित बमोजिम स्थानीय आर्थिक विकासका सम्भावनाहरूको पहिचान र ब्यावसायिक परिचालनका लागि चौरपाटी गाउँपालिकाले विशेष पहल गर्नेछ । यसका लागि स्थानीय तहमा ब्यावसायिक वातावरणको विकास गर्न चौरपाटी गाउँपालिकाले निजीक्षेत्र, सार्वजनिक क्षेत्र र सहकारी (समुदाय समेत) को सहभागिता रहने गरी एक स्थानीय आर्थिक विकास सम्वाद मञ्च गठन गर्नेछ ।
- २.३ नव प्रवर्तन र उद्यमशीलता प्रवर्धन गर्न स्टार्टअप इकोसिष्टमको विकास गर्न उद्यमशाला सञ्चालन गरिनेछ । यस अन्तरगत स्थानीय आर्थिक विकास पूर्वाधार निर्माण, आर्थिक सशक्तिकरण तथा वित्तिय साक्षरता सहितको सीप विकास, उद्यमशीलता विकास तथा नव उद्यमशीलता प्रवर्धन र विशिष्टकृत वस्तुको उत्पादन तथा बजारीकरण समेटिनेछन ।

क. उद्योग तथा पर्यटन सम्बन्धी नीति तथा कार्यक्रम

१. औधोगिक तथा ब्यावसायिक विकासका लागि चौरपाटी गाउँपालिका उद्योग वाणिज्य संघ सँग साझेदारीको नीति लिइनेछ । औधोगिक प्रदर्शनी स्थलको सम्भाव्यता अध्ययन गरी निर्माण कार्य अगाडी बढाइनेछ ।
२. औधोगिकग्राम पूर्वाधार निर्माण कार्य सार्वजनिक निजी साझेदारी अवधारणामा सञ्चालन गरिनेछ ।
३. उद्योग व्यवसाय दर्ता, नविकरण, स्थानान्तरण तथा नामसारी जस्ता प्रशासनिक प्रकृत्यालाई सूचना प्रविधिको प्रयोग गरी सरलीकरण र प्रभावकारी बनाइनेछ ।

४. लगानीमैत्री नीति तथा औद्योगिक पूर्वाधार सुदृढीकरण गर्दै उद्योग तथा पर्यटनको विकासको नीति निश्चिन्छ।
५. सम्पूर्ण स्वदेशी कच्चा पदार्थ उत्पादन गरि साना तथा मझौला उद्योगहरूलाई उत्पादन स्थलसम्म सडक पूर्वाधार तथा विद्युतिकरणको पहुँच पुराइनेछ।
६. पर्यटन मार्फत आर्थिक समृद्धि हासिल गर्न चौरपाटी गाउँपालिका को पर्यटन गुरुयोजना तर्जुमा गरी सोही आधारमा पर्यटन पूर्वाधार विस्तार र पर्यटन विकासका कार्यक्रमहरू संचालन गरिनेछ।
७. चौरपाटी गाउँपालिका क्षेत्र भित्रका पर्यटकीय स्थलहरू जोड्न पर्यटकीय सडक संजाल कार्यान्वयन प्रारम्भ गरिनेछ।
८. विभिन्न जातजातिको परम्परागत पर्व, संस्कार र संस्कृतिहरूको प्रवर्द्धन गरिनेछ।
९. मुख्य स्थान चोक र चौरपाटी गाउँपालिका प्रवेशद्वारहरूमा पर्यटकीय क्षेत्रको परिचय सहित पर्यटक आकर्षण गर्न डिजिटल डिस्प्ले /विलबोर्ड राखिनेछ।
१०. चौरपाटी गाउँपालिका भित्रका पर्यटकीय स्थलहरूको प्रचार प्रसारका लागि डकुमेन्ट्री प्रसारण र ब्रोशर हरूको वितरण गरिनेछ।
११. अन्तर चौरपाटी गाउँपालिका सम्बन्ध प्रवर्द्धन गर्दै अन्य स्थानीय तहहरूका असल अभ्यासलाई अनुसरण गरी पर्यटन प्रवर्द्धन गर्न थप राष्ट्रिय तथा अन्तर्राष्ट्रिय पालिकाहरूसँग भगिनी सम्बन्ध विस्तार गरिनेछ।

ख. कृषि तथा पशुपंक्षी सम्बन्धी नीति तथा कार्यक्रम

१. उच्च मुल्यका फलफुल, तरकारी तथा अन्नबालीहरूको पकेट क्षेत्रहरू पहिचान गरी सघन कृषि क्षेत्र निर्धारण गरी ती स्थानहरूमा ब्यावसायिक कृषि कार्यक्रम संचालन गरिनेछ।
२. व्यावसायिक कृषि पेशामा आबद्ध हुने कृषकहरूका लागि प्रोत्साहनका कार्यक्रमहरू संचालन गरिने छ ।
३. रैथाने बालीहरूको विउ संरक्षण, खेती विस्तार र बजारीकरणको लागि विशेष प्रबन्ध मिलाइनेछ। चौरपाटी गाउँपालिका भ्रमण गर्ने पर्यटकहरूलाई स्थानीय परिकारको ब्राण्डको रूपमा त्यस्तो खाना उपलब्ध गराइनेछ।
४. कृषि उपजको आयात प्रतिस्थापनको नीति लिई कृषि तथा पशुपालनलाई आधुनिक प्रविधिमा आधारित तुल्याउदै व्यवसायीकरण गरिनेछ।
५. चौरपाटी गाउँपालिका भित्रका कृषकहरूको खण्डिकृत/वर्गिकृत एवं विस्तृत तथ्याङ्क आधार निर्माण गरिनेछ।
६. यस गाउँपालिकामा उत्पादन हुने कोदो बालिको संरक्षण गर्न विगत वर्ष भै असार १६ गतेलाई कोदो दिवसको रूपमा मनाइनेछ।
७. उत्पादन लागत, थोक तथा खुद्रा मुल्य विश्लेषण गर्दै विचौलियाबाट उत्पादकमाथि हुने ठगी तथा शोषण नियन्त्रणका लागि मुख्य कृषि उपजको चौरपाटी गाउँपालिका भित्र समर्थनमुल्य निर्धारण गरिनेछ। बजारमा हुने मागको जोखिमलाई न्यूनीकरण गर्न व्यावसायिक कृषकका

लागि तोकिएको मुल्यमा चौरपाटी गाउँपालिका ले विक्री हुन नसकेको उत्पादन किन्ने ग्यारेन्टी (Buy back guarantee) गरिनेछ ।

८. तरकारी उत्पादनको लागि ब्यावसायिक करेसावारी सम्बन्धि तालिम सहितको नमूना कार्यक्रम संचालन गरी प्रोत्साहन गरिनेछ ।

९. वातावरण सुहाउदो जडिबुटीहरूको पहिचान गरि उत्पादनमा जोड दिइने छ .

१०. पशु तथा कृषि बालीको बिमा गर्ने व्यवस्था गरिने छ .

ग. सहकारी सम्बन्धी नीति तथा कार्यक्रम

१. सहकारी संस्थाहरूको संस्थागत सुशासन प्रवर्द्धन गर्दै निक्षेपकर्ताहरूको हित संरक्षणका लागि अनुगमनलाई प्रभावकारी तुल्याइनेछ ।

२. उत्पादनमूलक सहकारीहरूको स्थापना गरिएमा विँउपूजी लगानीको रूपमा सहयोग उपलब्ध गराइने र वार्षिक उत्पादनका अनुदान दिने नीति लिइने छ ।

३. चौरपाटी गाउँपालिका भित्र स्थापना हुने कृषि समूह निजी फर्म र सहकारीहरूको दर्ता तथा कार्य क्षेत्र अनुमति जस्ता विषयहरूलाई व्यवस्थित ढंगले अघि बढाइनेछ ।

४. सहकारीहरूको माध्यमबाट उत्पादनशिल क्रियाकलापमा संलग्न नागरिकहरूको पूँजि संकलन तथा परिचालन गरी साना तथा स्वरोजगारीका अवसर श्रृजना गरी गरिबी न्यूनिकरण गर्ने योजनालाई निरन्तरता दिइनेछ ।

५. कृषि लगायत विषयगत सहकारीलाई सो क्षेत्रमा केन्द्रित भै लगानी गर्ने नीति अवलम्बन गरिनेछ ।

३. सूचना तथा संचार सम्बन्धी नीति तथा कार्यक्रम

१. स्थानीय सञ्चार गृहहरूको सुदृढिकरण गर्दै संचार सस्था र चौरपाटी गाउँपालिका को सहकार्यमा जनहितकारी सूचनाहरू सम्प्रेषण गर्ने, चौरपाटी गाउँपालिका का निर्णय तथा सूचनाहरूमा सञ्चार संस्थाहरूको पहुँच बढाउन खुल्ला सरकारको नीति लिइनेछ ।

२. विज्ञापन तथा सूचनामा स्थानीय संचार संस्थाहरूलाई प्राथमिकता दिइनेछ ।

३. नागरिकहरूको सूचनाको हकको सम्मान गर्दै चौरपाटी गाउँपालिकालाई सूचनामैत्रि बनाइनेछ ।

४. न्याय, कानून तथा मानव अधिकार प्रवर्द्धन सम्बन्धी नीति तथा कार्यक्रम

१. न्यायिक समितिको अधिकार क्षेत्र भित्रका विवादहरूको शीघ्र निरुपण गरी प्रभावकारी न्याय सम्पादन गर्न आवश्यक नीति तथा कानूनहरूको प्रबन्ध मिलाइनेछ ।

२. न्यायिक समितिका पदाधिकारी, कर्मचारीहरू तथा मेलमिलापकर्ताहरूको विषयगत ज्ञान र क्षमता विकासका कार्यक्रमहरू कार्यान्वयन गरिनेछ ।

३. सभाबाट हालसम्म निर्माण भएका ऐन कानूनहरूलाई संग्रहित गरी स्थानीय कानून संग्रह प्रकाशन गरिनेछ ।

४. मानव अधिकारको सम्मान, संरक्षण, सम्बर्द्धन र प्रवर्द्धनका लागि आवश्यक नीति तथा कानून तर्जुमा गरी प्रवर्द्धनात्मक कार्यक्रमहरू संचालन गरिनेछ।

५. सुशासन तथा सार्वजनिकसेवा प्रवाह सम्बन्धि नीतिहरू

१. चौरपाटी गाउँपालिका भित्र रहेका स्रोत साधन, सेवा केन्द्र लगायत सम्पूर्ण नागरिकहरूको पेशा व्यवसाय, सामाजिक आर्थिक अवस्था, रोजगारीको अवस्था सहितका विवरणहरू समावेश गरी विद्युतीय स्थानीय तह पार्श्व चित्र तयार गरिनेछ।
२. चौरपाटी गाउँपालिका भित्रका नागरिकहरूको गुनासो तथा सेवा सम्बन्धी जिज्ञासा सुन्ने र सो को सम्बोधन अनलाईन प्रणाली कै माध्यमबाट गर्ने गरी नागरिक गुनासो व्यवस्थापन प्रणाली तयार गरी लागु गरिनेछ।
३. आर्थिक तथा प्रशासनिक अनुशासन कायम गर्ने सम्बन्धमा बाँकीको बक्यौता, पेशकी, बेरुजु लगात विवरण अद्यावधिक गरी कडाईका साथ असुल उपर एवम् फछ्यौट गर्ने कार्य अगाडी बढाईनेछ।
४. प्रत्येक महिनाको आय/व्ययको मास्केवारी चौरपाटी गाउँपालिका तथा वडा कार्यालयको सूचनापाटि तथा वेवसाइटमा प्रकाशित गरिनेछ।
५. जनप्रतिनिधिहरू तथा कर्मचारीहरूको सीप तथा क्षमता अभिवृद्धिको लागि आवश्यक तालिम, गोष्ठी तथा अध्ययन अवलोकन भ्रमण कार्यक्रमलाई परिणाममुखी बनाईनेछ।
६. चौरपाटी गाउँपालिका बाट प्रवाह हुने सम्पूर्ण सेवा र विकास निर्माणमा हुनसक्ने भ्रष्टाचार, अपारदर्शिता तथा ढिलासुस्तीमा शुन्य सहनशीलताको नीति अख्तियार गरिनेछ। सो कार्यलाई प्रभावकारी बनाउन प्रत्येक वडा कार्यालयहरू र सार्वजनिक स्थानहरूमा चौरपाटी गाउँपालिका को तर्फबाट सुझाव पेटिकाहरू राखिने छ।
७. चौरपाटी गाउँपालिका बाट प्रवाह हुने योजना, लेखा, राजश्व लगायत सबै सेवाहरूमा सफ्टवेयर निर्माण गरी कागज विहीन प्रणाली बनाउन विद्युतीय प्रणालीलाई जोड दिईने छ।
८. गाउ प्रहरी सेवाको वैज्ञानिक ढंगले संगठन तथा व्यवस्थापन सर्वेक्षण तयार गरी दरबन्दी संरचना निर्धारण गरी पदपूर्ति गर्ने नीति लिइनेछ।
९. आधारभुत वस्तु तथा सेवाको सहज आपूर्ति र गुणस्तर कायम गर्न नियमित रूपमा बजार अनुगमन गर्ने र यस्तो अनुगमनमा उपभोक्ताहरूलाई समेत संलग्न गराइनेछ।
१०. चौरपाटी गाउँपालिका भित्रका सार्वजनिक तथा सरकारी जग्गाहरूको मिहिन ढंगले खोज तथा अध्ययन गरी अभिलेख राखी त्यस्ता जग्गाहरूको संरक्षण गरिनेछ।
११. विपन्न र न्यून आय भएका घर परिवार पहिचान गरी परिचयपत्र उपलब्ध गराई लक्षित कार्यक्रमहरू संचालन गरिनेछ।
१२. सार्वजनिक खर्चलाई वैज्ञानिक अनुमान योग्य र नतिजामुखि तुल्याउन मध्यकालिन खर्च संरचना (MTEF) पद्धति निर्माण गरि प्रयोगमा ल्याइने छ।

१३. संघीय सरकार, प्रदेश सरकार र अन्य स्थानीय तहहरूसँग आपसी सहकार्य र समन्वयको लागि अन्तर समन्वय तथा सहकार्य नीति तर्जुमा गरिनेछ ।
१४. प्रधानमन्त्री रोजगार कार्यक्रम मार्फत शिपमुलक उत्पादनमुखी आयमुलक कार्यक्रम संचालन गरिने छ .

६. वन, वातावरण, जलवायु परिवर्तन तथा विपद् व्यवस्थापन सम्बन्धी नीति तथा कार्यक्रम

(क) खानेपानी तथा सरसफाई

- १। खानेपानीको जटिलतम समस्याको तत्कालिन, अल्पकालिन र दिर्घकालिन समाधानका लागि सम्भाव्य स्रोतहरूको खोजी तथा योजना तयार गरी खानेपानीको उत्पादन तथा वितरणको व्यवस्था मिलाइनेछ ।
- २। जलाधार संरक्षण कार्यक्रम संचालन गरी चौरपाटी गाउँपालिका भित्र रहेका भूमिगत पानीका मूलहरू, जलाधार र सिमसार क्षेत्रहरूको संरक्षण एवं प्रवर्द्धन गर्दै ती श्रोतहरूबाट खानेपानी आपूर्तिको प्रबन्ध मिलाइनेछ ।
- ३। टोल विकास संस्था र सामाजिक संघ संस्थाहरूसँग फोहोर संकलन तथा व्यवस्थापन कार्यमा सहकार्यको नीति लिइनेछ ।
- ४। अस्पताल जन्य फोहोरलाई व्यवस्थित तुल्याउन सम्बन्धित निकायहरूलाई पूर्ण रूपमा जिम्मेवार बनाइनेछ । जथाभावी फोहोर फाल्ने र फोहोर गर्ने व्यक्तिलाई जरिवाना तथा अन्य दण्ड सजाय गर्ने नीति लिइनेछ ।
- ५। प्लाष्टिक जन्य फोहोर नियन्त्रण तथा न्यूनिकरण गर्न प्लाष्टिक झोलाहरूको प्रयोगलाई निरुत्साहित गरिने छ ।
- ६। चौरपाटी गाउँपालिका का मुख्य स्थानहरूमा समुदायको सहकार्यमा उपयुक्त जग्गाको खोजि गरी सार्वजनिक शौचालयहरू निर्माण तथा संचालनलाई अभियानका रूपमा अगाडी बढाइनेछ ।
- ७। विगतका आ.व.मा पालिका वाट खानेपानीका योजनाहरू सम्पन्न नभएका ठाउँमा उक्त योजनाहरू सम्पन्न गरी पालिकाका प्रत्येक घरधुरीमा खानेपानी आपूर्ति गरिनेछ ।
- ८। पालिकामा खानेपानी परिक्षणका क्रममा दुषित देखिएका खानेपानीका श्रोतहरूको पानी पिउन योग्य बनाउनका लागि पानी शुद्धीकरणका विभिन्न उपाय अपनाइ पालिकाका प्रत्येक घरधुरीमा सफा खानेपानी आपूर्तिमा व्यवस्था मिलाइनेछ ।
- ९। वस्ती माथि रहेको र खानेपानीका श्रोतहरू तल रहेका स्थानहरूमा पम्पिंग प्रणालिवाट समुदायमा खानेपानी आपूर्ति गरिनेछ ।

क. वातावरण, जलवायु परिवर्तन तथा विपद् व्यवस्थापन

१. पूर्वाधार आयोजनाहरूको कार्यान्वयन गर्दा त्यस्ता आयोजनाहरूले वातावरणमा पार्ने असर न्यूनिकरणको लागि प्रारम्भिक वातावरणिय परिक्षण (IEE) र वातावरणीय प्रभाव मूल्याङ्कन (EIA) अध्ययन गरिनेछ ।

२. खाली जग्गामा वृक्षारोपण, हरियाली प्रवर्धन तथा वनको संरक्षण र हैसियतमा सुधार गरी जल, जमीन तथा वातावरणको संरक्षण र जीविकोपार्जनको अवसरमा वृद्धि गरिनेछ ।
 ३. पोखरी संरक्षण, पहिरो तथा गल्छि नियन्त्रण, विकासका पूर्वाधारको संरक्षण र नदि नियन्त्रण गरी जल, जमिन तथा जलाधारको संरक्षण तथा उत्पादनमा वृद्धि गरिनेछ ।
 ४. भूसूचना प्रणालीको प्रयोग उच्च जोखिमयुक्त क्षेत्रको नक्शाङ्कन, जोखिमको विश्लेषण तथा जोखिम न्यूनीकरण योजना तयार गरिनेछ ।
 ५. विपद जोखिम न्यूनीकरण र व्यवस्थापन तथा जलवायु उत्थानशील योजना तर्जुमा गरी सो अनुसार विपद पूर्व तयारी, विपद न्यूनीकरण, प्रतिकार्य र पुनर्स्थापनाको कार्यलाई व्यवस्थित र प्रभावकारी बनाइनेछ ।
 ६. ढुंगा गिट्टि बालुवा जस्ता नदीजन्य पदार्थ र अन्य प्राकृतिक श्रोतहरूको अनाधिकृत एवं अवैज्ञानिक दोहनलाई नियन्त्रण गरिनेछ ।
 ७. भुकम्पीय जोखिम न्यूनीकरणको लागि भुकम्प प्रतिरोधि भवन तथा संरचना निर्माण कार्यलाई प्राथमिकता दिइनेछ ।
 ८. विपद जोखिम व्यवस्थापन कोषमा रकम अभिवृद्धि गर्दै प्रभावकारी श्रोत परिचालन गरिनेछ ।
 ९. चौरपाटी गाउँपालिका को विपद जोखिम नक्साङ्कन गरी सोही आधारमा विशिष्ट प्रकृतिका विपद जोखिम प्रतिकार्य तथा पुनर्उत्थान कार्यक्रमहरू संचालन गरिनेछ ।
 १०. सम्बेदनशील जलाधार क्षेत्रका जमिनहरूको अतिक्रमण नियन्त्रण गरिनेछ ।
७. भौतिक पूर्वाधार विकास (शहरी योजना, वस्ति विकास, आवास तथा पूर्वाधार) सम्बन्धी नीति तथा कार्यक्रम
१. आवधिक योजना, आवास योजना, र वस्ति विकास योजना तर्जुमा गरी कार्यान्वयन गरिनेछ ।
 २. पूर्वाधार निर्माणका आयोजनाहरू संचालन गर्दा लागत-लाभ विश्लेषणका आधारमा उच्च नतिजा एवं प्रतिफल दिने, समतामुलक विकासको आधारको रूपमा रहने, पिछडिएका र कम विकसित क्षेत्रलाई मूल प्रवाहिकरणमा ल्याउन सहयोग गर्ने आयोजनाहरू पहिचान गरी “आयोजना बैक” तयार गरिने छ । सो बैकमा समाविष्ट आयोजनाहरूमा मात्र बजेट विनियोजन गर्ने नीति लिइनेछ ।
 ३. चौरपाटी गाउँपालिका को भू-उपयोग क्षेत्र निर्धारण गरी वस्ति विकास योजना सहित भौतिक विकास गुरुयोजना तयार गरी आवास तथा वस्ति विकास, भवन तथा सार्वजनिक निर्माण लगायत पूर्वाधार निर्माण कार्य व्यवस्थित र गुणस्तरीय रूपमा सञ्चालन गरिनेछ ।
 ४. दिर्घकालिन लगानी मार्गदर्शनका लागि चौरपाटी गाउँपालिका सडक गुरुयोजना तर्जुमा गरी कार्यान्वयनमा ल्याइनेछ ।
 ५. आवासको हकलाई सुनिश्चित गर्न सुरक्षित तथा रोजगारीको समेत व्यवस्था हुन सक्ने स्थानमा जग्गा प्राप्त गरी सहूलियत आवास योजना कार्यान्वयन गरिनेछ । यसका लागि निजीक्षेत्र संग साझेदारी समेत गर्न सकिनेछ ।

६. चौरपाटी गाउँपालिका लाई सडक मानव मुक्त चौरपाटी गाउँपालिका बनाइनेछ।
७. एकिकृत शहरी तथा वस्ति विकास योजनाद्वारा निर्दिष्ट गरेका पूर्वाधारहरूको निर्माण कार्यका लागि संघीय सरकार, प्रदेश सरकार र साझेदारहरूसँगको सहकार्यलाई निरन्तरता दिइनेछ।
८. चौरपाटी गाउँपालिका को विकासमा रूपान्तरणकारी परिवर्तन ल्याउन सक्ने केहि ठुला आयोजनाहरू
९. पहिचान गरी चौरपाटी गाउँपालिका गौरव आयोजनाका रूपमा कार्यान्वयन गरिनेछ र त्यस्ता आयोजनामा श्रोतको अभाव हुन दिइने छैन।
१०. एकिकृत शहरी विकास योजना तर्जुमा गरी अव्यवस्थित बसोवासलाई व्यवस्थित तुल्याउन एकिकृत वस्ती विकास आयोजना संचालन गरिनेछ। चौरपाटी गाउँपालिका को गहनाको रूपमा रहेको पर्यटन, कला, संस्कृति ऐतिहासिक धरोहरहरूलाई मर्मत तथा पुननिर्माण गरी संचालन गर्न प्राथमिकता दिइनेछ।
११. विगत देखिका निर्माणाधिन तथा अधुरा योजनाहरूलाई सम्पन्न गर्न क्रमागत रूपमा बजेट विनियोजन गरिनेछ।
१२. घर निर्माणमा जनताको अनुत्पादक खर्च नहोस् र पुँजी चलायमान होस् भन्ने उद्देश्यले घर निर्माण गर्नु पूर्व नागरिकलाई घरको आवश्यकता, घरको लागत, मापदण्ड र उपयोग सम्बन्धमा निःशुल्क परामर्श दिइनेछ।
१३. नेपाल राष्ट्रिय भवन संहिता २०६०, वस्ती विकास, शहरी योजना तथा भवन निर्माण सम्बन्धी मापदण्ड २०७२, राष्ट्रिय भू-उपयोग नीति, भवन तथा योजना मापदण्ड २०५६ लगायतका राष्ट्रिय प्रादेशिक एवं स्थानीय भूमि व्यवस्थापन तथा भवन नियमन सम्बन्धी ऐन, मापदण्ड तथा निर्देशिकाहरूलाई कडाईका साथ लागु गरी सुरक्षित एवं व्यवस्थित निर्माण गर्ने नीतिलाई निरन्तरता दिइनेछ।
१४. चौरपाटी गाउँपालिका भित्र भु-उपयोग नीति लागु गर्दै जाने नीति लिइनेछ।
१५. चौरपाटी गाउँपालिका भित्र सडकको मापदण्डलाई आवश्यकताको आधारमा कायम गरी सडक मापदण्डको समस्यालाई समन्वय गरी समाधान गरिनेछ।
१६. चौरपाटी गाउँपालिका को स्वामित्वमा रहेको भौतिक संरचनाहरूको आवधिक रूपमा मर्मत सम्भार कार्य सम्पन्न गरिनेछ।
१७. चौरपाटी गाउँपालिका को सीमा क्षेत्र यकिन गरी चौरपाटी गाउँपालिका सीमानामा कलात्मक तथा चौरपाटी गाउँपालिका को ऐतिहासिक मौलिकता झल्किने गरी स्वागतद्वारहरूको निर्माण गरिनेछ।
१८. पूर्वाधारका योजनाको निर्माण तथा सञ्चालनमा निजीक्षेत्र संगको साझेदारीका लागि विभिन्न आयोजना तयार गरि कार्यान्वयन गरिनेछ।
१९. आवश्यक स्थानमा झोलुंगे पुल निर्माण गरि आवतजावतमा सहजता तुल्याईने छ।

द. राजस्व तथा आन्तरिक स्रोत परिचालन नीति तथा कार्यक्रम

१. आन्तरिक आय व्यवस्थापन, प्राकृतिक स्रोत बिक्री सम्बन्धी ऐन तथा नियमावली तर्जुमा गरी राजस्व परिचालनलाई थप व्यवस्थित तुल्याइनेछ।
२. आन्तरिक आयका स्रोतहरूको सम्भाव्यता अध्ययन, राजश्व बाँडफाँड, अन्तर सरकारी वित्तीय हस्तान्तरण, तथा गैससको स्रोत परिचालनको लागि स्थानीय सरोकारवाला, प्रदेश सरकार, र नेपाल सरकारका निकाय तथा गैसस र विकास साझेदार संग परामर्श, समन्वय, र साझेदारी गरिनेछ।
३. करको दर सम्भव भएसम्म न्यूनतम गर्दै करको दायरा विस्तार गर्ने नीति लिइनेछ। प्रगतिशिल कर प्रणाली अवलम्बन गरी नागरिकहरू बिच रहेको असमानता न्यूनिकरण गर्दै लगिनेछ।
४. चौरपाटी गाउँपालिकाको आन्तरिक राजस्व अभिवृद्धिका लागि करका नयाँ सम्भाव्य क्षेत्रहरू पहिचान गरिनेछ।
५. वडा कार्यालयहरूसँग समन्वय गरी घर बहाल करमा रहेको चुहावट नियन्त्रण गर्न घरधनी र वहालमा रहनेहरूको अभिलेख अध्यावधिक राख्ने प्रणाली विकास गरिनेछ।
६. विगतदेखि लिज वा वहालमा लगाइएका चौरपाटी गाउँपालिका को स्वामित्वमा रहेका संरचनाहरूको हाल प्रचलित बजार दर समेतलाई आधार मानी बहाल रकम पुनरावलोकन गरिनेछ।
७. ढुंगा, गिट्टी बालुवा जस्ता नदीजन्य पदार्थको ठेक्का व्यवस्थापनमा संघीय वन सम्बन्धी कानूनका कारण उत्पन्न जटिलतालाई दृष्टिगत गरी वैकल्पिक पद्धतिको रूपमा चौरपाटी गाउँपालिका बाट उत्खनन गरी बिक्री गर्ने विधि अवलम्बन गरिनेछ।
८. करदाताहरूलाई आफुले तिर्नु पर्ने मोटामोटी कर दायित्व र कर तिर्ने समयसीमा समयमै जानकारी दिन निजहरूको सेल नम्बरमा विद्युतिय प्रणालीद्वारा सन्देश प्रावहित गर्ने नीति लिइनेछ।
९. करदाताहरूको अभिलेख व्यवस्थापन सुदृढ गर्दै उत्कृष्ट करदाताहरूलाई पुरस्कृत तथा सम्मानित गर्ने नीति लिइनेछ।
१०. कर प्रशासनलाई सूचना प्रविधिमैत्री एवं करदातामैत्री तुल्याउदै लगिनेछ।
११. करदाताको कर लगतलाई ब्यवस्थित, पारदर्शी र प्रभावकारी रूपमा उपयोग गर्न, करदातालाई कर सम्बन्धी सूचना प्रवाह गर्न डिजीटल कर प्रणाली लागु गरिनेछ।

धन्यवाद

सभाध्यक्ष महोदय,

अब म गाउँपालिकाले लिएको नीतिलाई संवोधन गर्नका लागि आ.ब. २०८०।०८१ को बजेट प्रस्तुत गर्न चाहन्छु ।

आ.ब. २०८०।०८१ को अनुमानित आय

सिन	शीर्षकहरू	अनुदानप्रदान गर्ने निकाय / स्रोत	रकम रु (हजारमा)	अक्षरेपी
१	सशर्त अनुदान	संघ	२३२१००	तेइस करोड एक्काइस लाख मात्र
		प्रदेश	५२५०	बाउन्न लाख पचास हजार मात्र
२	बित्तीय समानीकरण	संघ	९१०००	नव करोड दस लाख मात्र
		प्रदेश	७२५४	बहत्तर लाख चौवन्न हजार
३	बिशेष अनुदान	संघ	८०००	असी लाख मात्र
		प्रदेश	०	
४	समपुरक अनुदान	संघ	५०००	पचास लाख मात्र
		प्रदेश	५०००	पचास लाख मात्र
५	राजश्व बाँडफाड	संघ	१०३२४४	दस करोड बत्तीस लाख चौवालिस हजार मात्र
		प्रदेश	२९३५	उनान्तीस लाख पैँतीस हजार मात्र
६	आन्तरीक आय	आन्तरिक	१३०००	एक करोड तीस लाख मात्र
कुल जम्मा जम्मा			४७२७८३	सत्वालिस करोड सताईस लाख त्रियासी हजार

संघ संस्था बाट प्राप्त वार्षिक कार्यक्रम तथा बजेट

सिन	शीर्षकहरू	रकमरु	अक्षरेपी
१	वाक नेपाल	५३७६२४८	त्रिपन्न लाख छियाहत्तर हजार दुइ सय अठचालिस मात्र
२	मालिका विकास संघ	४४०४६०५	चौवालिस लाख चार हजार छ सय पाँच मात्र
३	सम विकास नेपाल	१७५२९००	सत्र लाख बावन्न हजार नव सय
२	जम्मा	११५३३७५३	एक करोड पन्ध्र लाख तेत्तिस हजर सात सय त्रिपन्न

आ.ब. २०८०।०८१ को अनुमानित व्यय तर्फ

सिन	शीर्षकहरु	रकमरु (हजारमा)	अक्षरेपी
१	पूर्वाधार विकास तर्फ	३,९६,९४,८००/-	तिन करोड छयान्नब्बे लाख चौरान्नब्बे हजार आठ सय मात्र
२	आर्थिक विकास तर्फ	३,३८,३६,६२६/-	तिन करोड अठतिस लाख छत्तिस हजार छ सय छब्बिस मात्र
३	सामाजिक विकास तर्फ	२९,९८,२१,२०९/-	उनन्तिस करोड अन्ठान्नब्बे लाख एक्काइस हजार दुइ सय नव मात्र
५	शुसासन तथा क्षमता अभिवृदी तर्फ	२७,००,०००/-	सत्ताइस लाख मात्र
६	कार्यालय संचालन तथा व्यवस्थापन	९,६९,३०,३६५/-	नव करोड उनन्सत्तरी लाख तिस हजार तिन सय पैँसट्टी मात्र
	जम्मा	४७,२७,८३,०००/-	सत्त्वान्नब्बे करोड सताइस लाख त्रियासी हजार मात्र

सभाध्यक्ष महोदय,

यस आ.ब. २०८०।०८१ को नीति तथा कार्यक्रमको उत्तरार्धमा पुगिरहदा नीति कार्यक्रम तथा बजेट बनाउन सहयोग पुऱ्याउन हुने गाउँसभा, गाउँ कार्यपालिका, वडा समितिका पदाधिकारी ज्यु, राजश्व परामर्श समिति, श्रोत अनुमान तथा बजेट सिमा निर्धारण समिति, बजेट तथा कार्यक्रम तर्जुमा समिति लगायतका सम्पूर्ण विषयगत समितिका पदाधिकारी ज्युहरु, वडा स्तरिय देखि सहभागी भई आयोजना कार्यक्रम छनोटमा प्रत्यक्ष र अप्रत्यक्ष रूपले सक्रिय जनसमुदाय, बजेट निर्माण प्रक्रियामा अहोरात्र खटिरहनु भएका कर्मचारी मित्रहरु लगायत नीति कार्यक्रम तथा बजेट निर्माण प्रक्रियामा प्रत्यक्ष र अप्रत्यक्ष रूपले सहभागी हुनु हुने एंव अमूल्य सहयोग सुभावा सल्लाह दिनु हुने सम्पूर्ण प्रति हार्दिक आभार व्यक्त गर्दछु ।

धन्यवाद ।।।।